

## झुंझुनू प्रगति संघ मुम्बई द्वारा संचालित आदर्श बाल निकेतन - पी.एल. मिश्रा

आदर्श बाल निकेतन संस्था के प्रबंध ने उच्च माध्यमिक स्तर तक विद्यालय को क्रमोन्नत कर वाणिज्य, विज्ञान, कम्प्यूटर विज्ञान की शिक्षा गुणात्मक एवं संस्कारित उपलब्ध हो सके, इसकी सुविधा कम शिक्षण शुल्क लेकर समाज में उपलब्ध करवायी है। आज विश्व एक 'ग्लोबल विलेज' का रूप ले चुका है, अतः अंग्रेजी माध्यम की शिक्षा भी प्ले ग्रुप से कक्षा पाँच तक क्रमोन्नत हो गई है तथा भविष्य में प्रति वर्ष अगली कक्षा क्रमोन्नत होती रहेगी। अतः अभिभावकों एवं विद्यार्थियों को आह्वान है कि आज की व्यावसायिक प्रवृत्ति तथा लाभ कमाने वाली शिक्षण संस्थाओं की चमक-दमक में आकर भविष्य के साथ जुओं नहीं खेले। आदर्श बाल निकेतन उच्च माध्यमिक विद्यालय झुंझुनू प्रगति संघ मुम्बई द्वारा संचालित, समाज सेवा के उद्देश्य से स्थापित संस्था है। इस संस्था द्वारा के द्वारा संचालित विद्यालय झुंझुनू शहर के अग्रणी विद्यालयों में से एक है। आपकी अद्यतन जानकारी हेतु विद्यालय दर्पण प्रस्तुत है। विद्यालय दर्पण : गत 47 वर्षों से आदर्श बाल निकेतन उ.मा. विद्यालय, झुंझुनू प्रगति संघ द्वारा गुणात्मक एवं संस्कारित शिक्षा प्रदान करने हेतु संचालित किया जा रहा है। दानयताओं के सहयोग से तीन मंजिला भव्य भवन, कम्प्यूटर कक्ष, पुस्तकालय, भव्य खेल भवन सभी सुविधाओं से परिपूर्ण विद्यालय परिवार है। विद्यालय में शिक्षा प्राप्त कर हजारों इंजीनियर, डॉक्टर, सी.ए., एम.बी.ए., वकील अपनी सेवाओं से समाज को लाभान्वित कर रहे हैं। विद्यालय में सह शिक्षा की सदैव से सुविधा है। वर्ष 2004-05 में कक्षा 12 नहीं थी। वर्ष 2005-06 में पाँच छात्राओं ने गार्गी पुरस्कार प्राप्त किया। 1. मेधा सैनी 2. मोनाक्षी सैनी 3. नेहा जोशी 4. प्रियंका नारनोली 5. ममता मोदी

**विशेष :** आठवीं बोर्ड परीक्षा में विवेक महमिया के आठवीं मैरिट थी। अंग्रेजी माध्यम की कक्षाएँ : अभिभावकों की मांग एवं समय के मद्देनजर रखकर विद्यालय में अंग्रेजी माध्यम की कक्षाएँ गत वर्ष शुरू की गईं। सत्र 2007-08 में प्लेग्रुप से 5 तक प्रवेश लिये जा सकेंगे। अंग्रेजी विभाग द्वारा राजस्थान से आठवीं तक मान्यता प्राप्त है, गत वर्ष प्ले ग्रुप से कक्षा 3 तक छात्रों की संख्या 153 थी। अंग्रेजी माध्यम शिक्षा प्राप्त अध्यापिकाओं को ही अंग्रेजी माध्यम में रखा गया है। **आधुनिकतम कम्प्यूटर प्रयोगशाला :** कम्प्यूटर प्रयोगशाला ए.सी. एवं इन्टरनेट से सुविधायुक्त है। कक्षा 6 से कम्प्यूटर शिक्षा प्रदान की जाती है। सोनियर वाणिज्य में कम्प्यूटर एप्लीकेशन तृतीय वैकल्पिक विषय की सुविधा उपलब्ध है। अंग्रेजी माध्यम में कक्षा 3 से कम्प्यूटर विषय पढ़ाया जाता है। **कक्षा 11वीं में विज्ञान प्रारम्भ :** अभिभावकों एवं छात्रों की मांग पर कक्षा 11वीं में विज्ञान, गणित संकाय सत्र 2007-08 से ही प्रारम्भ की जा चुकी है। शिक्षा विभाग से मान्यता प्राप्त कर ली है। विज्ञान के विषय विशेषज्ञ व्याख्याता रखे गये हैं। **सांस्कृतिक गतिविधियाँ एवं शैक्षिक दूर :** शैक्षिक गतिविधियों के तहत प्रतिवर्ष की भाँति गत वर्ष भी शैक्षणिक यात्रा का आयोजन माउन्ट आबू में तथा इस वर्ष अग्रोहाधाम में किया गया। विद्यालय में प्रति शनिवार बाल सभा का आयोजन किया जाता है। सांस्कृतिक कार्यक्रम का स्तर सदैव से अच्छा है। इस वर्ष लॉयन्स क्लब झुंझुनू द्वारा आयोजित सांस्कृतिक कार्यक्रम प्रतियोगिता में विद्यालय प्रथम रहा। वार्षिक उत्सव गणतंत्र दिवस पर छात्रों द्वारा तीन घंटे चलने वाले रंगारंग कार्यक्रम प्रस्तुत कर समा बांध दिया।

## झुंझुनू एकेडमी में धूमधाम से मनाया कल्याणी उत्सव



**माई झुंझुनू।** झुंझुनू इंटरनेशनल विज्डम सिटी में स्थित झुंझुनू एकेडमी सीबीएसई इकाई में ऐतिहासिक कार्यक्रम सम्पन्न हुआ। झुंझुनू एकेडमी व दूरदर्शन क्लब कल्याणी के संयुक्त तत्वाधान में आयोजित कार्यक्रम के प्रथम चरण में प्रातः आठ बजे गांधी चौक से विशाल स्वास्थ्य चेतना रैली निकाली गयी जिसको मुख्य चिकित्सा एवं स्वास्थ्य अधिकारी प्रताप सिंह दूतड़, यातायात निरीक्षक रमेशचन्द्र शर्मा एवं जीवेम चेयरमैन दिलीप मोदी व प्रबंध निदेशक नीरजा मोदी ने हरी झण्डा दिखाकर रवाना किया। रैली में छात्र-छात्राओं ने धूप हत्या, धूपपान निषेध विषयक सुसज्जित झांकियों के साथ बड़ी

संख्या में भाग लिया। कार्यक्रम के द्वितीय चरण में विज्डम सिटी के विशाल कैम्पस में भव्य सांस्कृतिक समारोह मनाया गया। कार्यक्रम के मुख्य अतिथि मुख्य चिकित्सा एवं स्वास्थ्य अधिकारी डॉ.प्रताप सिंह दूतड़ तथा विशिष्ट अतिथि समाजसेवी ओमप्रकाश आवसुरिया थे। दूरदर्शन कल्याणी क्लब अलवर के पदाधिकारी विश्वनाथ खोंका ने कार्यक्रम की अध्यक्षता की। सर्वप्रथम मां सरस्वती के चित्र के समक्ष दीप प्रज्वलित कर व माला पहनाकर कार्यक्रम का शुभारम्भ किया गया। इसके बाद जीवेम समूह की अलग अलग इकाईयों द्वारा शानदार सांस्कृतिक कार्यक्रमों की मनमोहक प्रस्तुतियां दी गईं। इस अवसर

पर दूरदर्शन कल्याणी क्लब द्वारा आयोजित निबंध व चित्रकला प्रतियोगिता के विजेता प्रतिभागियों को पुरस्कृत किया गया। दूरदर्शन कल्याणी क्लब की चिकित्सक टीम द्वारा आयोजित स्वास्थ्य विषयक सेमीनार में विभिन्न प्रकार की लाभदायक जानकारी दी गई। जीवेम की प्रबन्ध निदेशिका नीरजा मोदी, समाजसेवी ओमप्रकाश आवसुरिया, डॉ. कुन्दन सिंह मील, डॉ. वी.डी. बाजिया, डॉ. सरजू व प्रधानाचार्य प्रमोद यादव ने भी कार्यक्रम में अपना सम्वोधन दिया। छात्र-छात्राओं, अध्यापकों के अलावा बड़ी संख्या में क्षेत्र के गणमान्य लोग उपस्थित थे। कार्यक्रम में जिले के अनेकों जनप्रतिनिधियों ने भाग लिया।

## वैशाख मास के व्रतोत्सव -महावीप्रसाद शर्मा

स्कन्द पुराण में वैशाख मास की बहुत प्रशंसा की गई है। वैशाख मास को माधव मास कहा है। वहां कहा है- न माधव समो मासो न कृतेन युगं समम्। न च वेद समं शास्त्रं न तीर्थ गंगया समम्। अतः वैशाख मास में वैशाख स्नान का प्रारम्भ चैत्र शुक्ल पूर्णिमा से प्रारम्भ कर वैशाख शुक्ल पूर्णिमा तक करना चाहिए। इसमें प्रातः सूर्योदय से पूर्व स्नान का विधान है। नारदजी ने अम्बरीय से कहा- हे राजन वैशाख को ब्रह्मजी ने सब मासों में उतम सिद्ध किया है। भगवान विष्णु को प्रसन्न करने वाला इसके समान दूसरा कोई मास नहीं है। वैशाख के महीने में सब तीर्थ देवता आदि तीर्थों के जल के बाहर के जल में भी सदैव स्थित रहते हैं। वे भगवान विष्णु की आज्ञा से मनुष्यों का कल्याण करने के निमित्त सूर्योदय से लेकर छः घड़ी के भीतर जल के भीतर रहते हैं। सब दानों से जो पुण्य होता है और सब तीर्थों में जो फल होता है उसी को मनुष्य वैशाख मास में केवल जलदान करके प्राप्त कर लेता है। अतः वैशाख मास में प्रणयदान (प्याऊ या पौसला) देवताओं/पितरों तथा ऋषियों को अत्यन्त प्रीति देने वाला है। साथ ही वैशाख मास में ताड़ का पंखा देने वाला भी सब पापों से छूटकर ब्रह्मलोक को जाता है। इसके अतिरिक्त पादुका जूते आदि के दान एवं अनाथों के लिये विश्रामालय निर्माण भी अत्यन्त पुण्यफल प्रद है। वैशाख मास में आठ बाते वर्जित हैं- दिन में सोना, तेल लगाना, कंसी के बर्तन में भोजन, खाट पर सोना, घर में नहाना, निषिद्ध पदार्थ खाना, दुबारा भोजन करना तथा गत में खाना। वैशाख मास का प्रमुख पर्व अक्षय तृतीया है। यह पर्व अध्यात्म दर्शन एवं स्वयं सिद्ध अभिजित् मुहूर्त है। भारतीय काल गणना के अनुसार चार स्वयं सिद्ध अभिजित् मुहूर्त हैं- चैत्र शुक्ला प्रतिपदा (गुडीपडवा) आखातीज, दशहरा और

दीपावली के पूर्व की प्रदोष तिथि। अक्षय का शाब्दिक अर्थ है जिसका कभी क्षय (नाश) नहीं हो अथवा जो सदा स्थायी रहे। स्थायी वही रह सकता है जो सर्वदा सत्य न हो। सत्य केवल परमात्मा ही है जो अक्षय, अखण्ड एवं सर्व व्यापक है। अतः आक्षय आध्यात्मिक दर्शन की तिथि सिद्ध हुई अक्षय तिथि परशुरामजी का जन्म दिन होने से परशुराम तिथि भी कहलाती है। परशुरामजी की गिनती चिरंजीवी महात्माओं में की जाती है। अतः यह तिथि चिरंजीवी तिथि भी कहलाती है। चारों युगों में से त्रेतायुग का प्रारम्भ इसी आखा तीज से हुआ है। आखातीज बदीनारायण दर्शन तिथि है। इस दिन भगवान बदीनारायण के पट खुलते हैं। भकों के द्वारा इस दिन किये हुए पुण्यकार्य, त्याग, दान दक्षिणा जप तप होम गंगा स्नान आदि कार्य अक्षय की गिनती में आते हैं। अक्षय तृतीया को ही वृन्दावन में बिहारी जी के चरणों के दर्शन वर्ष में एक बार ही होते हैं। अतः देश के कोने से श्रद्धालु भक्तजन चरण-दर्शन के लिए पधारते हैं। अक्षय तृतीया नवान का पर्व नये अन्न के खाने का पर्व भी है। वैशाख शुक्ला नवमी श्री सीताजी के आविर्भाव की तिथि होने से परमादरणीय तिथि है। इस दिन जानकीजी का परिकर सहित "श्री जानकी रामाभ्याम् नमः" कहकर पूजन व्रतादि करना चाहिए। नृसिंह चतुर्दशी भी भगवान नृसिंहावतार के आविर्भाव की तिथि है। इस तिथि में व्रतादि करने से भगवान नृसिंहदेव प्रसन्न होकर रक्षा करते हैं।



महावीर प्रसाद पारीकवीदासर मो-9460513758

## जीवेम देगा डोर-टू-डोर सर्विस



**माई झुंझुनू।** शेखावाटी के सबसे बड़े शिक्षण समूह जीवेम ने शहरी विद्यार्थियों की सुविधा को मध्यनजर रखते हुए अपने विशाल बस काफिले में एक साथ 8 बसों को और शामिल किया है। उल्लेखनीय है कि उक्त 8 बसों के और शामिल हो जाने से जीवेम क्षेत्र के विद्यार्थियों को यातायात सुविधा उपलब्ध कराने वाला एकमात्र सबसे बड़ा समूह है। झुंझुनू जिला यातायात

निरीक्षक रमेशचन्द्र शर्मा एवं बालाजी मोटर्स के प्रोपराइटर प्रदीप कस्वाने जीवेम चेयरमैन दिलीप मोदी व वाहन प्रभारी राजेन्द्र पृनिया को मैजिक बसों की चाबियां सौंपी। इस अवसर पर जीवेम समूह की विभिन्न इकाईयों के समस्त अध्यापक-अध्यापिकाओं एवं प्रशासनिक अधिकारियों ने जीवेम चेयरमैन दिलीप मोदी एवं प्रबंध निदेशिका श्रीमती नीरजा मोदी को बधाईयां प्रेषित की।

## आशिर्वाद दिवस श्री बाबा गंगाराम महोत्सव सम्पन्न

**माई झुंझुनू।** बाबा गंगाराम सेवा समिति झुंझुनू द्वारा श्री पंचदेव मंदिर प्रांगण में गुरुवार को श्री भक्त शिरोमणि देवकीनन्दन ही के आशिर्वाद दिवस के अवसर पर श्री बाबा गंगाराम महोत्सव का आयोजन उत्साह के साथ किया गया। इस अवसर पर बाबा गंगाराम सेवा समिति के तत्वावधान में विभिन्न कार्यक्रम हुए। पूरे मंदिर परिसर को केसरिया पताकाओं और बंदनवारों से सजाया गया। सुबह चार बजे पं.वेदाचार्य संतराम

शास्त्री के नेतृत्व में देव प्रतिमाओं का सहस्त्राभिषेक किया गया। इसके बाद मंगला आरती हुई और भक्तों को प्रसाद वितरित किया गया। इसी क्रम में सुबह आठ बजे जनार्दन मिश्र के नेतृत्व में श्रृंगार आरती की गई। अमृतवाणी के सामूहिक पाठ के बाद महोत्सव के प्रारंभ में बाबा गंगाराम, शिवपरिवार, हनुमानजी, महालक्ष्मी, माता दुर्गाजी सहित पंचदेव का दरबार जयपुर के कलाकारों की ओर से आकर्षक दरबार

सजाया गया। तनसुखराम हिसार वाले ने दीप प्रज्वलित कर महोत्सव की शुरुआत की। इस अवसर पर मंदिर परिसर स्थित अक्षय भवन में राहुल शर्मा पालमवाले, दिल्ली, सुनीलकुमार जयपुर, भारत भूषण गुप्ता भिवाणी स्थानीय कलाकार मुरारी भट्ट व बाल कलाकार लोकेश भट्ट ने शानदार भजनों की प्रस्तुतियां दी। भजनों की प्रस्तुति पर भक्त भाव विभोर हो उठे। मंदिर परिसर में भक्तिमय माहौल हो गया। कार्यक्रम

का संचालन विश्वम्भरलाल गुप्ता देहली वालों ने किया। भजन संध्या के बाद महाआरती की गई और भण्डारा हुआ। समिति के सचिव रामचन्द्र मोदी, ट्रस्टी अनिलकुमार सहित अन्य कार्यकर्ता भक्त गण एवं शहर के गणमान्य प्रतिष्ठितजन बड़ी संख्या में उपस्थित थे। विदित है कि बाबा के दरबार में शोक लगाने एवं जात जुड़ला करने हेतु दूर-दूर से भक्त गण आते हैं एवं मनोतियां मांगते हैं।

with best compliments from -

**Kaushal Khandelia**

**KUSUM**  
Dye Chem

**Distributor DOW Corning : Dow Corning India Limited**

**ICILON Industries**  
(Mfr. of Jari Powder & Jari Kasab)

4031, Jash Textile Market, Ring Road,  
Surat - 395002 (Gujarat)

Tel. (O) 91 261 2345000  
Tel. Fax : 0261 -2354970 Mobile : 98980 61067  
E-mail : kusumdyechem@yahoo.com